

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు  
॥ శ్రీమాలోలస్తవః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమాలోలస్తవః ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

మాయా ధవ ! శ్రీనృహరే నమస్తే !

కాయాధవార్థం కలితావతార ! ।

మాయాపరం మామపి రక్షితుం త్వం

కాయాంతరాభాహి తమో విభిందన్ ॥ 1 ॥

మాలోలమాహుర్భగవన్ ! భవంతం

సంతో మహంతో నిగమాంతనిష్ఠాః ।

తద్దైకలం చాహురహో ! విచిత్రం

మిథో విరోధాన్మతిరేతి మోహం ॥ 2 ॥

త్వాం తత్త్వతో వేత్తుమహం న చాలం

మామేకలం తేన విభావయామి ।

మాలోలలోలం చ విభావ్య నాథ !

దయానిధే ! మోహమహం త్యజామి ॥ 3 ॥

హిరణ్యవర్ణాం హరిణీం వహంతం

గజం భజంతం పరిపాలయంతం ।

మాలోలసింహం పరమాద్భుతం త్వాం

ఆగస్వినామగ్రగతః ప్రపద్యే ॥ 4 ॥

హిరణ్యమూర్తిం తపనాంతరంగే

హిరణ్యశృంగం వరుణాత్మతాయాం ।

హిరణ్యవర్ణాం హరిణీం వహంతం  
హిరణ్యదానం భగవంతమీడే || 5 ||

ప్రహ్లాదవన్నతజనం పరిపాలయంతం  
తత్తాతవన్నతజనాఘమపోహయంతం |  
ప్రహ్లాదదం నతజనాయ హిరణ్యదం చ  
మాలోలమానవమృగేంద్రమహం ప్రపద్యే || 6 ||

స్థూణాధికానామపి మాదృశానాం  
అంతర్నివాసాయ స ఏవ యోగ్యాం |  
స్థూణాంతరాసాద్య చకార తస్మై  
మాలోలసింహాయ నమో నమోఽస్తు || 7 ||

హిరణ్యవక్షో న రుషా వ్యదారీత్  
దయానిధిర్వత్సల ఏష నాథః |  
నఖైశ్చికిత్సాం పునరాతతాన  
దోషాన్ తదంతర్వహతో నిరస్యన్ || 8 ||

ఏవం త్రిరేవ ప్రభురస్య కృత్వా  
వైద్యశ్చికిత్సాం శిశుపాలతాయాం |  
దోషానపోహ్య క్షమయా దదౌ తత్  
స్వానందమస్మై తమముం ప్రపద్యే || 9 ||

మాలోలసింహాయ నమో నమస్తే  
మాలోలమేనం విషయేష్వజస్తం |  
ఆలోలమాహేతి కుటుంబకార్యే  
మాలోలమాలోకత ఆతనుష్వ || 10 ||

మాలోలేతి త్యక్షరీ యస్య కంఠే  
మాలోలా స్యాత్ సుస్థిరా తస్య గేహే |  
మాలా లోలా సత్కలానాం చ తస్మిన్  
బాలాలాపా లాలనీయాః కలాశ్చ || 11 ||

శ్రీవాసరాఘవకవీంద్రపయోధిజాతం  
మాలోలవిష్ణుపదదేవనదర్శనీయం |  
ఏతం నిషేవ్య సమయే స్తవరాజచంద్రం  
సంసారతాపమఖిలం శమయంతు సంతః || 12 ||

|| ఇతి శ్రీమాలోలస్తవః సమాప్తః ||